

**Tema 4:** Xico yani ra Cusee chi ra

**Base: Capitulo 37-44**

**Canto: Ama Cristo a niños**

AMA CRISTO A NIÑOS, COMO YO, YO, YO

AMA CRISTO A NIÑOS, COMO YO, YO, YO

NIÑOS COMO YO EN BRAZOS TOMÓ

AMA CRISTO A NIÑOS COMO YO.

AMA CRISTO A NIÑOS, COMO TÚ, TÚ, TÚ

AMA CRISTO A NIÑOS, COMO TÚ, TÚ, TÚ

NIÑOS COMO TÚ, EN BRAZOS TOMÓ

AMA CRISTO A NIÑOS COMO TÚ Y YO.

### **1. Cuhva cha xico yani ra Cusee chi ra Gen. 37:1-36**

Ta Jacob, ndoo ra ñuhun Canaan nu chacoo sutu ra, ta sehe ra chi ra Cusee, ta iyo ra chahun uvi cuiya ra, ta cha tindee ra sacienda ra mbee chi sehe ña Bilha chi sehe ña Zilpa cha cuu yani ra. Ta cati tuhun ra chi sutu ra ndihi cha ña vaha ndacu ra ta ra.

Ta cuni xaan ca ra Israel chi ra Cusee, vati cha chahnu xaan ra, ta cacu ra Cusee. Ta savaha ra iin sahma ndihi nuu ni color cha ndichin ra. Nu ni ndehe ndihi yani ra cha cuni ca sutu ra ta ra chi ra Cusee ta ñavi ca chi ndihi ra ta ra, xaan xaan quechaha cuni ra ta ra ndehe ra chi ra Cusee.

Ta cuaha xaan ñumahna ndehe ra Cusee, ta cati ra chi ndihi yani ra cha ni ndehe ra, ta xaan ca quechaha cuni ra ta ra ndehe ra chi ra.

Yaha chacan, ta ndihi yani ra, cuahan ra ta ra iti Siqueem cua sacienda ra ta ra mbee sutu ra. Tacan cuu, ta cati ra Israel chi ra Cusee ti:

—Cuni yu cha cua cundehe cun nu indi yani cun nda iti Siqueem nu sacienda ra ta ra mbee —cati ra Israel sutu ra.

Nducahan ra Cusee, ta cati ra ti:

—Vaha, cua cuhin —cati ra.

Ta cati ndico tucu ra Israel chi ra ti:

—Cuahan vitin, ta cua ndehe cun an vaha ni caa nu indi yani cun sacuenda ra ta ra mbee. Ta sa vachi ndico cun ti cua cati cun chi ñaan caa nu indi ra ta ra —cati ra Israeel chi ra.

Tacan cuu, ta quee ra Cusee cua nanducu ra chi ra ta ra, ta nanihin ra chi ra ta ra. Ta ni cani ta ndehe ndihi yani ra cha cuahan ra nu indi ra ta ra, ta quechaha tiso vaha ra ta ra tiñu yoso cuhva cua cahni ra ta ra chi ra. Ta cati ra ta ra chi tahan ra ti:

—Ndehe ndo, ican vachi ra ndehe ñumahna. Yatin ndo ti cua cahni yo chi ra, ta cua tihi yo chi ra tichi soco, ta cua cati yo ti quiti huhu xaan chachi chi ra. Ta cua ndehe yo tu cha cua cuinu cuhva cha cahan ñumahna chi ra —cati ra ta ra.

Nu ni chini ra Rubeen, ta cati ra chi ra ta ra ti:

—Ña cua cahni yo chi ra ña cua cati yo niñi ra. Cua canihni yo chi ra tichi soco ya, ta ña cua sayaha yo tundoho chi ra —cati ra.

Cati ra cuhva can, vati cua sacacu ra chi ra, ta cua tachi ndico ra chi ra Cusee nu iyo sutu ra. Ta nu ni queta vaha ra Cusee nu indi ndihi yani ra quenda ta run sahma taqui ndichin ra. Ta tiin ta run chi ra, ta tihi ta run tichi soco cunu nu ñahni ca nduta iyo.

Ta ndehe ta run cha vachi ñivi ñuun Ismaeel ta quechaha cati ta run ti: --Vaha ca cha cua xico yo chi ra chi ñivi ñuhun Ismaeel ya. Ña cua sayaha yo tundoho chi ra, vati yani yo cuu ra, ta iin ni niñi cuu yo —cati ra chi run ta run.

Ta hora cha yaha ñivi ñuun Madaian iti can tava ta run chi ra Cusee tichi soco, ta chi oco xuhun cuichin xico ta run chi ra chi ñivi ñuun Ismaeel. Chacan cuu cha cuahan ra Cusee chi ñivi can iti ñuhun Egipto.

Ta queta ndico ra Rubeen nu ndaa soco can, ta ndehe ra cha ñahni ca ra Cusee indi ican. Chacan chahnda cuati ra sahma ndichin ra. Cha cuu chi iin seña cha ndahvi xaan cuni ra. Ican quee ra, ta cuahan ndico ra nu indi yani ra, ta cati ra chi run ta run ti:

—Yoni ca ra Cusee indi tichi soco can. Ña chite ñaan cua cati yu chi sutu yo vitin —cati ra.

Chacan cuu cha chahni run ta run iin chivu luhu, ta huhu ta run niñi ri sahma ra Cusee. Ta quihin run ta run sahma taqui ra, ta chandaca ta run chi chi ra Jacob, ta cati run ta run chi ra ti: “Sahma ya nanihin ndi. Ndehe an ñavi chi sehe cun cuu chi”, cati run ta run chi ra.

Nacoto ra Jacob sahma can, ta cati ra ti: “Suvi chi. Sahma sehi cuu chi. Vasi iin quiti huhu xaan chahnda cuati chi ra Cusee, ta chachi run chi ra”, cati

ra. Tacan cuu, ta chahnda cuati ra sahma ra, ta quihin ra iin sahma tuun cha cundichin ra, ta cuaha xaan quivi chacoo ra chi tu cuihya ini, ta chacu xaan ra cha cuenda sehe ra. Ta nu queta ñivi ñuun Madaaan can ñuhun Egipto xico ta run chi ra Cusee chi ra Potifaar ra cuu xini cha cumi vehe ra faraoon.

## **2.-Iyo ra Cusee ñuhun Egipto Cap. 39**

Vaha xaan chacoo ra vehe ra cuu chitoho ra, ra ñuhun Egipto, vati ra Jehovaa Ndioo chacoo chi ra. Ta ndehe ra Potifaar cha tindee xaan ra Jehovaa Ndioo chi ra Cusee, vati ndihi tiñu cha ndacu ra quee vaha chi. Chacan cuu cha quechaha vii xaan iyo ra chi ra Cusee, ta tiso ra chi ra cha cuu ra xini chi vehe ra chi ndihi cha iyo chihin ra.

Ta ñasihi ra Potifaar ticuati run ch ira Cusee, ta chinu ini ra Potifaar ndihi cha ni cati ñasihi ra, xaan xaan cuni ra. Chacan cuu cha tiin tiñu chi ra Cusee, ta cuahan ra vecaa nu indi ñivi cha tichi ra faraoon ican, soco iin ni cuhva chacoo ra Jehovaa Ndioo chi ra Cusee, ta chaha ra tundee ini chi ra, ta chacan vii xaan chacoo ra cuu xini vecaa can chihin ra. Ta tiso ra cuu xini vecaa can chi ra Cusee cha cua sacienda ra chi ndihi ra indi tichi vecaa can cuhva cha satañu ra ta ra.

### **Preguntas:**

- 1.- Ñacu xico yani ra Cusee chihin ra? R= Cha xaan cuni ta run ndehe ta run chi ra.
- 2.- Ñaan savaha run ta run chi sahma ra Cusee? R= Chahni run ta run iin chivu luhu, ta cuhu ta run niñi ri sahma ra.
- 3.- Ñaan savaha ra Jacobo cha chito ra cha tahan sehe ra? R= Chahnda cuati ra sahma ra, ta quihin ra iin sahma tuun cha cundichin ra, ta cuaha xaan quivi chacoo ra chi tu cuihya ini, ta chacu xaan ra cha cuenda sehe ra .
- 4.- Ñacu vaha xaan quee ndihi tiñu cha savaha ra Cusee vehe ra cuu chitoho ra? R= Ra Jehovaa Ndioo.
- 5.- Ñaan tiñu chaha ra cuu xini vecaa can chi ra Cusee? R= Cha cua sacienda ra chi ndihi ra tichi vecaa can.

**Texto amemorizar: Vaha xaan chacoo ra Cusee vehe ra cuu chitoho ra, vati ra Jehovaa Ndioo chacoo chi ra. Genesis 39:2**

**Dibujo:**

